

“ మధురమైన పిల్లలారా - శ్రీమతములో మన్నతము ఎప్పుడూ మిక్స్ చేయరాదు.

మన్నతము పై నడవడం అనగా తమ అదృష్టానికి అడ్డగీత గీచుకోవడమే. ”

ప్రశ్న:- పిల్లలు తండ్రి నుండి ఏమి ఆశించరాదు?

సమా:- కొంతమంది పిల్లలు, బాబా మా జబ్బు బాగుచేయండి, కాస్త దయ చూపండి అని అంటారు. బాబా అంటారు - ఇవి మీ పాత అవయవాలు. ఎంతో కొంత కష్టము తప్పకుండా కలుగుతుంది. ఇందులో బాబా ఏమి చేస్తారు? ఎవరైనా మరణించారు, దివాలా తీశారనుకోండి ఇందులో బాబాను ఏ కృప అడుగుతారు? ఇది మీ లెక్కాచారము. అయితే యోగబలముతో మీ ఆయువు పెరగవచ్చు. సాధ్యమైనంత వరకు యోగబలమును ఉపయోగించుకోండి.

పాట:- నీవురాత్రినిపోగొట్టుకున్నావునిద్రపోతూ.....(తూనేరాత్రిగవాయీ సోకే.....)

ఓంశాంతి. పిల్లలకు ఓం యొక్క అర్థము తెలిపించాను. ఓం అనగా భగవంతుడు కాదు. ఓం అంటే అహమ్ అనగా నేను. అయితే నేను ఎవరు? ఈ అవయవాలు నావి. తండ్రి కూడా - నేను ఆత్మను కానీ నేను పరమ ఆత్మను అనగా పరమాత్మను అని అంటారు. వారు పరంధామ నివాసి, పరమపిత పరమాత్మ. వారు అంటున్నారు - నేను ఈ శరీరానికి యజమాని కాను. నేను రచయిత, డైరెక్టరు మరియు పాత్రధారిగా ఎలా అయ్యానో - ఇవి తెలుసుకోవలసిన విషయాలు. నేను స్వర్గ రచయితను. సత్యయుగాన్ని రచించి కలియుగాన్ని వినాశనము తప్పనిసరిగా చేయించాల్సిందే. నేను చేసి చేయించే వాడిని అందువలన నేను చేయిస్తాను. ఈ మాటలు ఎవరంటున్నారు? పరమపిత పరమాత్మ! నేను బ్రహ్మాండానికి అధిపతిని అని చెప్పున్నారు. తండ్రి జతలో ఉన్నప్పుడు పిల్లలైన మీరు కూడా బ్రహ్మాండానికే మాలికులే. దానిని మధురమైన ఇల్లు అని కూడా అంటారు. మళ్ళీ ఎప్పుడు సృష్టి రచింపబడుతుందో మొదట బ్రాహ్మణులను రచిస్తారు, వారు మళ్ళీ దేవతలుగా అవుతారు. వారు పూర్తి 84 జన్మలు తీసుకుంటారు. శివబాబా సదా పూజ్యులు. ఆత్మ పునర్జన్మ తప్పక తీసుకోవాల్సిందే. పోతే 84 లక్షల జన్మలు తీసుకోరు. మీకు మీ జన్మల గురించి తెలియదు, నేను తెలిపిస్తానని తండ్రి అంటున్నారు. 84 జన్మల చక్రముని అంటారు, 84 లక్షలు కాదు. ఈ చక్రమును సృతి చేస్తే మీరు చక్రవర్తి రాజులుగా అవుతారు. ఇప్పుడు తండ్రి అంటున్నారు - నన్ను ఒక్కరినే సృతి చేయండి. దేహ సహితంగా దేహ సంబంధాలన్నీ మర్చిపోండి. ఇప్పుడిది మీ అంతిమ జన్మ. అంతవరకు ఈ మాట బుద్ధిలో రాదో అంతవరకు అర్థము చేసుకోలేరు. ఇది పాత శరీరము, పాత ప్రపంచము. ఈ దేహమైతే సమాప్తమైపోతుంది. మీరు మరణిస్తే ప్రపంచము మీ కొరకు మరణిస్తుందని సామెత కూడా ఉంది. ఇది పురుషార్థము చేసే కొద్ది సమయము, సంగమయుగ సమయము. బాబా, ఈ జ్ఞానమెప్పటి వరకు నడుస్తుంది? అని పిల్లలు అడుగుతారు. భవిష్య రాజధాని స్థాపన అయినంతవరకు వినిపిస్తూనే ఉంటాను. పరీక్ష పూర్తి అయిన తర్వాత క్రొత్త ప్రపంచానికి బదిలీ అయిపోతారు. అంతవరకు శరీరానికి ఏదో ఒకటి అవుతూనే ఉంటుంది.

ఈ శారీరిక రోగము కూడా కర్తృభోగమే. బాబా శరీరము ఎంత ప్రియమైనది! అయినా దగ్గు మొదలైన జబ్బులు చేసినప్పుడు బాబా చెప్తారు - మీ అవయవాలు పాతవైపోయాయి కనుక కష్టము కలుగుతుంది. ఇందులో బాబా సహయోగము చేస్తారనే ఆశను ఉంచుకోరాదు. దివాలా తీస్తారు, జబ్బు చేస్తుంది. బాబా చెప్తారు - ఈ మీ లెక్కాచారము మీదే. అయినా యోగము ద్వారా ఆయువు పెరుగుతుంది. అందులో మీకే లాభముంది. శ్రమ చేయండి, కృప చూపమని అడగకండి. తండ్రి తలంపులో కళ్యాణముంది. సాధ్యమైనంతవరకు యోగబలమును ఉపయోగించండి. నన్ను మీ కనురెప్పలలో దాచుకోండి..... అని పాడ్తారు కదా. ప్రియమైన వస్తువును కంటిపాప అని, ప్రాణ ప్రియమైనదని అంటారు. ఈ తండ్రి చాలా ప్రియమైనవారు కానీ గుప్తముగా ఉన్నారు కనుక పూర్తి ప్రేమ నిలవదు. లేకుంటే వారి పట్ల మీకు వర్ణించడానికి సాధ్యముకానంత ప్రేమ ఉండాలి. పిల్లలను తండ్రి తన కనురెప్పలలో దాచుకుంటారు. రెప్పలు అంటే ఈ స్థూలమైన కనులు కాదు. ఈ జ్ఞానము మాకు ఎవరు ఇస్తున్నారని బుద్ధిలో గుర్తుంచుకోవాలి. ప్రియాతి ప్రియమైన నిరాకార తండ్రి వారికి - “ పతితపావనులు, జ్ఞానసాగరులు, సుఖసాగరులు ” అని మహిమ ఉంది. వారిని మళ్ళీ సర్వవ్యాపి అని అనేస్తారు. అలాంటప్పుడు ప్రతి మనిషి జ్ఞానసాగరుడు, సుఖసాగరునిగా ఉండాలి. కానీ అలా లేరు. ప్రతి ఆత్మకు దాని అవినాశి పాత్ర లభించింది. ఇది చాలా గుప్తమైన విషయాలు. మొదట తండ్రి పరిచయమునివ్వాలి. పారలౌకిక తండ్రి స్వర్గమును రచిస్తారు. సత్యయుగము, సత్యమైన ఖండము. అందులో దేవీ దేవతల రాజ్యముంటుంది. ఆ నూతన ప్రపంచాన్ని తండ్రి రచిస్తారు. ఎలా రచిస్తారో పిల్లలైన మీకు తెలుసు. పతితులను పావనంగా చేసేందుకే నేను వస్తాను అని బాబా అంటారు. కనుక పతిత సృష్టిలో వచ్చి పావనంగా తయారు చేయాల్సి పడ్తుంది కదా. బ్రహ్మ ద్వారా స్థాపన అని గాయనము కూడా ఉంది. కనుక వారి నోటి ద్వారా జ్ఞానము వినిపించి, శ్రేష్ఠ కర్మలు నేర్పిస్తారు. నేను మీకు ఎలాంటి కర్మ నేర్పిస్తానంటే, అక్కడ మీ కర్మలు వికర్మలుగా అవ్వవు అని తండ్రి పిల్లలకు చెప్తారు. ఎందుకంటే అక్కడ మాయ ఉండనే ఉండదు. కనుక మీ కర్మలు అకర్మలుగా అవుతాయి. ఇక్కడ మాయ ఉంది కనుక మీ కర్మలు వికర్మలుగానే అవుతాయి. మాయా రాజ్యములో ఏమి చేసినా ఉల్టాగానే చేస్తారు.

ఇప్పుడు తండ్రి చెప్తారు - నా ద్వారా మీరు అన్నీ తెలుసుకుంటారు. వారు పరమాత్మను కలుసుకునేందుకు సాధన మొదలైనవి చేసి అనేక రకాలైన హఠయోగాలు నేర్పిస్తారు. ఇక్కడ ఒక్క తండ్రిని స్మృతి చేస్తే చాలు. నోటి నుండి శివ శివ అని కూడా అనరాదు. ఇది బుద్ధి ద్వారా చేయు యాత్ర. ఎంత స్మృతి చేస్తే అంత రుద్రమాలలో పూసలుగా అవుతారు. తండ్రి సమీపానికి వస్తారు. శివబాబా కంఠహారముగా అగుట లేక రుద్ర మాలలో సమీపానికి వచ్చేందుకు రేస్ జరుగుతుంది. చార్జ్ ఉంచితే అంతమతి సో గతి అవుతుంది. దేహము కూడా గుర్తుకు రాకూడదు. అలాంటి స్థితి కావాలి.

తండ్రి చెప్తారు - మీకిప్పుడు వజ్ర సమానమైన జన్మ లభించింది. కనుక ఓ ముద్దు పిల్లలారా! నిద్రను జయించే పిల్లలూ! తక్కువలో తక్కువ 8 గంటలు నా స్మృతిలో ఉండండి.

ఇంకా ఆ స్థితి రాలేదు. రోజంతటిలో ఎంత సమయము వృతి యాత్రలో నడుస్తున్నాను, ఎక్కడా నిలబడిపోవడం లేదు కదా! అని చార్లు పెట్టండి. తండ్రిని వృతి చేసినందున బుద్ధిలో వారసత్వము కూడా వృతి ఉంటుంది. తండ్రి ద్వారా స్థాపన చేయబడిన స్వర్గము యొక్క దేవీ దేవతా ధర్మము నెంబరు వన్. తండ్రి రాజయోగము నేర్పించి, స్వర్గానికి అభిషేకులుగా చేస్తారు. తర్వాత ఈ జ్ఞానము ప్రాయ: లోపమైపోతుంది. మరి ఈ జ్ఞానము శాస్త్రాలలో ఎక్కడ నుండి వచ్చింది? రామాయణము మొదలైనవి తర్వాత తయారయ్యాయి. పూర్తి ప్రపంచమంతా లంకయే. ఇది రావణ రాజ్యము కదా! కోతిలాంటి మనుష్యులను పవిత్ర మందిరాలకు యోగ్యులుగా తయారు చేసి, రావణ రాజ్యమును సమాప్తి చేస్తారు. సద్గతిదాత అయిన తండ్రి సద్గతి కొరకు జ్ఞానమిస్తారు. వారు అంత్యములో సద్గతినిస్తారు.

ఇప్పుడు తండ్రి చెప్తారు - పిల్లలూ, అందరినీ వదిలి ఒక్క నా నుండి మాత్రమే వినండి. నేను ఎవరిని? మొదట ఈ నిశ్చయముండాలి. నేను మీ తండ్రిని, నేను మీకు మళ్ళీ సర్వ వేద శాస్త్రాల సారమును వినిపిస్తాను. ఈ జ్ఞానమును బాబా సన్ముఖములో ఇస్తారు. తర్వాత వినాశమైపోతుంది. మళ్ళీ ద్వాపర యుగములో వెతికినప్పుడు అదే గీత మొదలైన శాస్త్రాలు వెలుపలికి వస్తాయి. భక్తిమార్గము కొరకు తప్పకుండా అదే సామగ్రి కావాలి. వాటిని ఇప్పుడు మీరు చూస్తున్నారు. ఇతరుల జ్ఞానము పరంపరగా కొనసాగుతూ వస్తుంది. ఈ జ్ఞానము ఇక్కడే సమాప్తమైపోతుంది. తర్వాత మళ్ళీ వెతికినప్పుడు ఇదే శాస్త్రాలు మొదలైనవి చేతిలోకి వస్తాయి. అందువలన వీటిని అనాది అని అనేస్తారు. ద్వాపరములో తిరిగి అవే శాస్త్రాలు వెలువడ్డాయి. అప్పుడే నేను వచ్చి అన్నిటి సారాన్ని వినిపిస్తాను. మళ్ళీ అవే రిపీట్ అవుతాయి. కొంతమంది దానిని ఒప్పుకుంటారు, కొంతమంది ఇంకేదో అంటారు. అనేక మతాలున్నాయి. ప్రపంచ భూగోళము-చరిత్రలు పిల్లలైన మీకు మాత్రమే తెలుసు. మరెవ్వరూ వీటిని తెలుసుకోలేరు. వారు కల్పము యొక్క ఆయువు లక్షల సంవత్సరాలు చేసేశారు. చాలామంది మహాభారత యుద్ధము జరిగి 5 వేల సంవత్సరాలయ్యిందని కూడా అంటారు. ఇది మళ్ళీ అదే యుద్ధము. మరి తప్పనిసరిగా గీతా భగవంతుడు కూడా ఉంటారు. ఒకవేళ కృష్ణుడు ఉండి ఉంటే అతడు నెమలి పింఛ కిరీటధారిగా ఉండాలి. కృష్ణుడు సత్యయుగములోనే ఉంటాడు. అదే కృష్ణుడు ఇప్పుడు ఉండజాలడు. అతడికి మరో జన్మలో ఆ కళలే ఉండవు. 16 కళల నుండి 14 కళలుగా అవ్వాలంటే జన్మ జన్మలో కొద్దిగా తేడా వస్తూ ఉంటుంది కదా. అలాంటి నెమలి కిరీటధారులు చాలామంది ఉన్నారు. కృష్ణుడు మొదటి జన్మలో 16 కళా సంపూర్ణుడు. అతని జన్మ జన్మలో కళలు కొద్ది కొద్దిగా తగ్గుతూపోతాయి. ఇది చాలా గుహ్యమైన రహస్యము.

బాబా చెప్తున్నారు - నడుస్తూ, తిరుగుతూ సమయాన్ని పోగొట్టుకోకండి. ఇది సంపాదన చేసుకునే సమయము. ఎవరి వద్ద ధనము చాలా ఉందో వారు మా కొరకు ఇదే స్వర్గమని భావిస్తారు. బాబా చెప్తారు - భలే స్వర్గమైతే, మీకు అభినందనలు. తండ్రి పేదల పెన్నిది. పేదలకు దానమివ్వాలి. పేదవారు సమర్థుణులవ్వడం సహజమౌతుంది. కొంతమంది అరుదుగా షావుకార్లు

కూడా వెలువడ్డారు. ఇవి చాలా అర్థము చేసుకోవలసిన విషయాలు. దేహాభిమానాన్ని కూడా వదలాలి. ఈ ప్రపంచమే సమాప్తము కానున్నది. మళ్ళీ మనము బాబా వద్దకు వెళ్లిపోతాము. సృష్టి క్రొత్తదిగా అవుతుంది. కొంతమంది అడ్వాన్సుగా కూడా వెళ్తారు. శ్రీకృష్ణుని తల్లిదండ్రులు కూడా ఉంటారు. ఒడిలోకి తీసుకునేందుకు అడ్వాన్సుగా వెళ్లాలి. కృష్ణుని ద్వారానే సత్తయుగము ప్రారంభమవుతుంది. ఇవి చాలా గుప్తమైన విషయాలు. ఇవి అర్థము చేసుకునే విషయాలు. ఎవరు తల్లిదండ్రులుగా అవుతారు? ఎవరు సెకెండు నెంబరులో వచ్చేందుకు యోగ్యులు? సర్వీసు ద్వారా కూడా మీరు అర్థం చేసుకోగలరు. అదృష్టము ద్వారా కూడా కొంతమంది గ్యాలప్ చేసి ముందుకు వెళ్తారు. ఆ విధంగా జరుగుతోంది. చివరిలో వచ్చేవారు చాలా ఫస్ట్ క్లాసు సర్వీసు చేస్తున్నారు. పిల్లలైన మీరు రూప్-బసంతులు. తండ్రిని కూడా బసంత్ అని అంటారు. వారు చిన్న నక్షత్రమే. అంత పెద్దగా అయితే లేరు. పరమ-ఆత్మ అనగా పరమాత్మ. ఆత్మ రూపమేమీ పెద్దది కాదు. కానీ మనుష్యులు తికమకపడకుండా ఉండేందుకు పెద్ద రూపమును చూపించారు. శివబాబా అత్యంత ఉన్నతులు. తర్వాత బ్రహ్మ, విష్ణు, శంకరులు. బ్రహ్మ కూడా వ్యక్తము నుండి అవ్యక్తమౌతారు. మరి ఏ చిత్రమూ లేదు. విష్ణువు యొక్క రెండు రూపాలు లక్ష్మీనారాయణులు. శంకరుని పాత్ర సూక్ష్మవతనము వరకు ఉంది. ఇక్కడ స్థూల సృష్టిలోకి వచ్చి శంకరుడు పాత్ర చేయడు. పార్వతికి అమరకథనూ వినిపించడు. ఇవన్నీ భక్తిమార్గములోని కథలు. ఈ శాస్త్రాలు మళ్ళీ వెలువడ్డాయి. వాటిలో పిండిలో ఉప్పు వేసినంత సత్తముంది. ఉదాహరణానికి శ్రీమత్ భగవద్గీత అను పదము సరియైనది. అయితే శ్రీ కృష్ణ భగవాన్ అని అంటారు. ఇది చాలా తప్పు. దేవతల మహిమ వేరు. పరమపిత పరమాత్మ అత్యంత ఉన్నతులు. అందరూ వాలినే స్మృతి చేస్తారు. వారి మహిమ వేరు. అందరూ సమానమేలా అవుతారు. సర్వవ్యాపికి అర్థమే లేదు.

మీరు అందరినీ ముక్తులుగా చేసే సైనికులు కానీ గుప్తముగా ఉన్నారు. స్థూల ఆయుధాలు మొదలైనవి ఉండజాలవు. ఇది జ్ఞాన బాణము, జ్ఞాన ఖడ్గము యొక్క మాట. పవిత్రతలోనే శ్రమ ఉంది. బాబా, మేము శ్రేష్టంగా తయారై స్వర్గ వారసత్వమును తప్పక తీసుకుంటాము అని ప్రతిజ్ఞ చేయాలి. ఆస్తి పిల్లలకే లభిస్తుందని తండ్రి వచ్చి ఆశీర్వదిస్తారు. మాయా రావణుడు శాపమిస్తాడు. అలాంటి ప్రియాతి ప్రియమైన తండ్రి పై ఎంత ప్రేమ ఉండాలి! వారు పిల్లలకు నిష్కామ సేవ చేస్తారు. పతిత ప్రపంచము, పతిత శరీరములో వచ్చి పిల్లలైన మిమ్ములను వజ్ర సమానంగా తయారుచేసి, స్వయం నిర్వాణధామములో కూర్చుంటారు. ఈ సమయములో మీ అందరినీ వానప్రస్థ అవస్థ. అందువలన బాబా వచ్చారు. అందరి జ్యోతి వెలిగినట్టే అందరూ మధురంగా తయారౌతారు. బాబా వలె మధురంగా అవ్వాలి. ఎంత మధురమైన వారు, ఎంత ప్రియమైనవారు..... అని పాడ్తారు కదా. కానీ బాబా ఎంత నిరహంకారముతో పిల్లల సేవ చేస్తున్నారు! పిల్లలైన మీరు కూడా అంతటి లిటర్న్ సేవ చేయాలి. ఈ ఆసుపత్రి-కం-యూనివర్సిటీ ఇంటింటిలో ఉండాలి. ఉదాహరణానికి ఇంటింటిలో మందిరముంటుంది కదా. పిల్లలైన మీరు శ్రీమతమును అనుసరించి 21 జన్మలకు ఆరోగ్యము, ఐశ్వర్యమునిస్తారు. పిల్లలైన మీరు కూడా శ్రీమతము పై నడవాలి.

ఎక్కడైనా తమ మతమును చూపించారంటే అదృష్టానికి అడ్డగీత పడుతుంది. ఎవ్వరికీ దుఃఖమునివ్వకండి. మహారథి పిల్లలు ఎలా సర్వీసు చేస్తున్నారో, అలా వారిని అనుసరించాలి. సింహాసనాధికారులుగా అయ్యే పురుషార్థము చేయాలి. మంచిది.

మధురాతి మధురమైన ఆపురూపమైన పిల్లలకు మాత - పిత, బాప్ దాదాల ప్రయత్నాలు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కోరిక ముఖ్య సారము :-

1. తండ్రి సమానంగా నిరహంకారులై సేవ చేయాలి. తండ్రి నుండి ఏ సేవ తీసుకుంటున్నారో దానికి మనస్ఫూర్తిగా లిటర్స్ ఇవ్వాలి, చాలా మధురంగా అవ్వాలి.
2. నడుస్తూ - తిరుగుతూ తమ సమయాన్ని పోగొట్టుకోరాదు. శివబాబా కంఠహారముగా అయ్యేందుకు రేస్ చేయాలి. దేహ ప్రతి కూడా రాకూడదు - ఈ అభ్యాసము చేయాలి.

వరదానము :- “ పరమాత్మ చింతన ఆధారంగా సదా చింతలేని వారిగా

ఉండు నిశ్చయబుద్ధి నిశ్చింత భవ ”

ప్రపంచములోని వారికి ప్రతి అడుగులో చింత ఉంది. కానీ పిల్లలైన మీ ప్రతి సంకల్పంలో పరమాత్మ చింతన ఉంది. అందువలన మీకు ఏ చింతా లేదు. చేయించేవారు చేయిస్తున్నారు. మీరు నిమిత్తంగా ఉండి చేసేవారు. అందరి సహయోగము అనే వేలు ఉంది. అందువలన ప్రతి కార్యము సహజంగా సఫలమౌతూ ఉంది. అన్నీ సరిగ్గా జరుగుతున్నాయి, తప్పక జరుగుతాయి. చేయించేవారు చేయిస్తున్నారు. మనము కేవలం నిమిత్తంగా ఉండి తనువు, మనసు, ధనాలను సఫలం చేసుకోవాలి. ఇదే చింతలేని నిశ్చింతస్థితి.

నెగ్లెన్స్ :- “ సదా సంతృప్తతను అనుభవం చేయాలంటే,

అందరి ఆశీస్సులు తీసుకుంటూ ఉండండి. ”